



Laqgħa Numru 13

Laqgħa tal-Kunsill Lokali Ix-Xewkija

IT-TMIEN LEĠISLATURA

26 ta' Mejju 2020

Il-Kunsill Lokali tax-Xewkija iltqa' fl-Uffiċċju Amministrattiv tal-Kunsill fi Triq Santa Katerina, Xewkija, Għawdex. Il-laqgħa bdiet fil-5.13 ta' wara nofsinhar.

PREŻENTI:

Hubert Saliba	- Sindku
Paul Azzopardi	- Viċi Sindku
Jeanelle Attard	- Kunsilliera
Johnny Vella	- Kunsillier
Domenic Zerafa	- Kunsillier

ASSENTI B'APOLOGIJI (skond Ordni Permanenti 14A (3):

ASSENTI

n/a

UFFIĊJAL PREŻENTI:

Marion Attard

13.1 Qari tal-Ittri ta' Apologija

13.1.1 Ma kienx hemm ittri tal-apologija.

13.2 Kunsiderazzjoni u Approvazzjoni tal-Minuti

13.2.1 Il-minuti tal-laqqha Nru 12 li saret nhar it-Tnejn 27 t'April 2020 ġew approvati mill-Kunsill wara li l-Kunsilliera Jeanelle Attard pproponiet li ssir amenda f'paragrafu 12.4.7. Dawn ġew iffirmati mis-Sindku u s-Segretarju Eżekuttiv.

13.3 Komunikazzjoni mis-Sindku

13.3.1 **Il-Monti** Is-Sindku kkommunika li kienu tkellmu miegħu l-bejjiegħa tal-monti biex jibdwew jarmaw il-monti mill-ġdid. Il-Kunsill iddiskutta li għandu jinżamm l-interess u anke s-saħħa tar-residenti li joqogħdu fl-inħawi u għalhekk qabel li sakemm ma jiġux rilaxxatti aktar miżuri min-naħa tas-Superintendenza tas-Saħħa, il-monti m'għandux jintrema. Il-materja kellha terġa' tiġi ddiskussa fil-laqqha li jmiss.

13.3.2 **Cameras fil-Pjazza** Is-Sindku kkommunika li l-Inġinier Charles Borg kien qed jaħdem fuq l-istima għall-cameras tal-pjazza. Is-Sindku spjega li kien hemm bżonn ta' sitt cameras fil-pjazza. Il-Kunsilliera Jeanelle Attard staqsiet jekk dawn il-cameras jistgħux jiġu ffinanzjati mir-Regjun għax dan huwa l-każ f'ċertu regjuni f'Malta. L-istess Kunsilliera staqsiet biex il-Kunsill jiċċekja jekk il-cameras kinux inklużi fil-proġett ta' riġenerazzjoni tal-pjazza. Is-Sindku rrisponda li hu kien iċċekja u dawn ma kinux inklużi fil-proġett tar-riġenerazzjoni tal-pjazza.

13.3.3 **Kotba għal-Librerija mir-Regjun** Is-Sindku nforma lill-Kunsill li għalkemm kienet issemmiet fil-laqqha tar-Regjun li l-Kunsilli Għawdxin kienu se jibbenefikkaw minn għajjnuna fix-xiri ta' kotba, s'issa r-Regjun kien għad ma baġhatx l-*imejl* biex il-Kunsill ikunu jista' jidentifikka x'tip ta' kotba l-Kunsill jixtieq li jakkwista.

13.3.4 **Tabelli fil-Pjazza** Is-Sindku għarraf lill-Kunsill li kienu saru t-tabelli tat-traffiku neċessarji fejn is-*central strip* biex tiġi evitata ż-żebgħa għat-*traffic management* fuq il-porfido anke fuq ix-xewqa tal-Kunsill. Il-Kunsill iddiskutta u qabel li hemm bżonn li jsiru *bollards* in-naħa t'isfel tal-pjazza fejn is-Salib biex b'hekk il-karozzi ma jitellgħux fuq il-bankina.

5.44pm

Il-Kunsillier Johnny Vella daħal fil-kamra.

13.3.5 **Wirdien fil-Pjazza** Is-Sindku rrefera għall-problema kbira ta' wirdien li qed jaffeċċjaw residenti u anke l-istabbilimenti fil-pjazza wara li. Il-Kunsill kien qed jistenna stima biex ikun jista' jmexxi bl-iffumigar tal-wirdien. Is-Sindku semma' ukoll l-problema ta' drenagg li qed ikun hemm f'xi waqtiet u jidher li l-problema bdiet wara li nqalgħet il-pjazza.

- 13.3.6 **Triq Santa Elizabetta** Is-Sindku għarraf lill-membri tal-Kunsill li kien gie iffirmat *addendum* fejn il-Ministeru t'Għawdex kien se jagħti d-differenza tal-flus bejn kemm kien intrebaħ it-tender u l-fondi li kienu mogħdija lill-Kunsill oriġinarjament biex b'hekk it-triq issa se tkun *fully-funded* mill-Ministeru t'Għawdex. Il-Viċi Sindku ġibed l-attenzjoni li t-triq suppost ilha ħafna li nbdiet waqt li l-Kunsilliera Jeanelle Attard ġibdet l-attenzjoni li kien hemm diversi PQs fuq din it-triq. Il-Viċi Sindku qal li mhux ġust li x-xogħol għadu ma bediex u talab li l-kuntrattur jagħti d-data ta' meta din it-triq se tkun tinbeda u tkun lesta. Il-Viċi Sindku elenka li għandhom jiġu nfurzati l-multi kif tagħti dritt il-liġi u anke jekk hemm bżonn jaqa' t-tender u jerga' joħroġ mill-ġdid. Is-Segretarju spjegat li jekk jaqa' t-tender, dan jiġi *awarded* lil minn tefa' it-tieni l-irħas offerta sakemm tkun *complaint*. Is-Sindku għarraf li hu personalment kien qed kontinwament iċempel lill-Kuntrattur u elenka ukoll li kien hemm il-bdil fix-xogħlijiet tal-ilma li kompla tefa' lura li jibda x-xogħol. Is-Sindku ċempel lill-kuntrattur waqt il-laqqgħa stess fejn talab li jingħata data meta se jibda x-xogħol. Dan kellhu jikkonfermalu meta kien se jibda mill-aktar fiss possibli. Is-Segretarju ġibdet l-attenzjoni li l-istess kuntrattur kien mexa bl-istess mod meta saret Triq Il-Knisja fejn il-kuntrattur kien dam xhur ma beda.
- 13.3.7 **Triq Il-Knisja** Is-Sindku ppreżenta l-kont ta' Triq Il-Knisja ċċertifikat mill-Perit responsabli. Il-membri tal-Kunsill unanimament qablu li dan għandu jithallas.
- 13.3.8 **Triq Il-Kbira** Is-Sindku nforma lill-Kunsill li t-tender ta' Triq Il-Kbira kien hareġ u kien se jagħlaq fl-1 ta' Ġunju 2020.
- 13.3.9 **Belvedere tal-Barmil** Is-Sindku spjega li l-Kunsill kien mexa biex żewġ ibdiewa ċedew raba' li kienu jaħdmu. Is-Sindku għarraf lill-Kunsill li kien għaddej bid-diskussjonijiet mal-Ministru t'Għawdex fuq il-possibilita' li ningħataw għajjnuna min-naħa tal-Ministeru għal dan il-proġett.
- 13.3.10 **Skemi ta' Panelli** Is-Sindku informa lill-Kunsill li kien iċċekja mal-Inġinier Charles Camilleri fejn kien spjegalu li bħalissa m'hemmx skemi applikabli għall-Kunsill bħalissa għax l-iskemi eżistenti kienu miftuħa għall- *households*.
- 13.3.11 **Eco-Park tal-Barmil** Is-Sindku kkomunika mal-membri tal-Kunsill li kellhu laqgħa mal-Inġiniera u anke l-Perti inkarigati fuq dan il-proġett li qed jaħdmu fuq il-pjanti fejn anke marru fuq il-post. Is-Sindku għarraf li għandha ssir laqgħa fuq il-posta mal-laborista biex ikun jista' jagħti gwida fuq is-siġar li hemm fil-playingfield. Is-Sindku kkonferma li s'issa l-pjanti għadhom mhumieħ f'idu.
- 13.3.12 **Ġnien Blankas** Is-Sindku nforma lill-Kunsill li kellhu laqgħa mas-Sur George Azzopardi iċ-Ċitadella fejn gie diskuss il-*heritage trail* u l-estensjoni tal-*Interpretation Centre* biex jingabru l-ħamsa u sittin biċċa fdalijiet hemmhekk. Il-Kunsilliera Jeanelle Attard ġibdet l-attenzjoni li xtaqet li tkun preżenti f'laqgħat simili biex b'hekk kulhadd ikun jista' jagħti l-opinjoni tiegħu. Is-Sindku kkomunika li għandha ssir laqgħa bejn il-Kunsill, is-Sur George Azzopardi u anke s-Sur Yosef Magro mill-GAGF. Is-Sindku semma' li fuq suġġeriment tas-Sur Azzopardi stess kellhom jinstabu għaqdiet volontarji mir-raħal stess biex il-“proġett” ikun totalment tax-Xewkija. Is-Segretarju talbet li jekk il-Kunsill kien se japplikka taħt il-Miżuri li ħargu l-GAGF, il-Kunsill kellhu jieħu deċiżjoni minnufih hekk kif l-applikazzjonijiet kienu jagħlqu daqt. Il-Kunsill iddiskutta

li kellhu jara dawk l-għaqdiet li kienu nteressati qabel ma jintagħzlu l-operaturi privati biex jidhlu bħala *partners* u jiġu żvillupat il-proġett.

- 13.3.13 **Il-Kunsill Il-Qadim** Is-Sindku spjega li għandu jitqabba *designer* biex ikun jista' jittranga l-Kunsill biex isir *Learning Hub*. Il-Kunsill qabel ma' dan u kellhu jitqabba *designer* mir-raħal. Il-Kunsilliera Jeanelle Attard issuggeriet li s-sular ta' fuq seta' jservi biex jekk ikun hawn xi mistieden mis-safar ikun jista' jorqod hemm. Il-membri tal-Kunsill iddiskuttew il-possibiltà li jsir *lift* u li jinfetħ il-ħajt tal-kuritur biex b'hekk il-kmamar li jistgħu jservu ta' klassijiet jkunu aktar spażjużi.
- 13.3.14 **Ftuh is-Sibtijiet** Is-Sindku spjega li fiċ-ċirkostanzi li ninsabu fihom tal-Covid-19 l-Kunsill seta' jagħzel jekk jiftaħ is-Sibtijiet waqt dawn iċ-ċirkostanzi. Il-Kunsill iddiskutta u qabel li issa li l-affarijiet kienu sejr in lura għan-normal, il-Kunsill kellhu jibqa' jiftaħ is-Sibtijiet.
- 13.3.15 **Playingfield ta' Ġokk** Is-Sindku spjega li l-Perit Cordin kien qed fil-preżent jaħdem fuq id-disinn tal-*EcoPark* tal-Barmil u malli jehles kellhu minnufih jibda fuq il-pjanta tal-*Playingfield* ta' Ġokk. Is-Sindku spjega li r-restawr fuq il-monument ta' Castelveure ma setax isir għalissa la l-*Playingfield* kien ser jinqala'. Is-Sindku rrefera li xtaq li jdaħħal *equipment* li jkunu jiġġennerra hsejjes mużikali.
- 13.3.16 **Ġbir ta' terrapien mill-Wasteserv** Is-Sindku rrefera għall-problema li l-Kunsill iffaċċja hekk kif terrapien mit-tindif tat-toroq ma kienx qed jiġi aċċettat mill-Wasteserv u l-Kunsill ġie mitlub li jmur jarmi f'barriera. Is-Sindku spjega li din il-problema kienet ġiet solvuta wara insistenza min-naħa tal-Kunsill.
- 13.3.17 **Karozzi mitluqa fl-inhawi tal-Horob u Triq Madonna tal-Hniena** Is-Sindku spjega li l-persuna li kienet qed titfa' l-karozzi kienet irċiviet ittra min-naħa tal-Planning Authority biex dawn jingabru minnufih hekk kif kien se jibda jiġi mmultat. Is-Sindku stqarr li għalkemm kien għabar xi ftit mill-karozzi mitluqa dan kien qed jeħodhom f'inhawi oħra fir-raħal u jhammeg band'oħra.
- 13.3.18 **Triq tal-Lewż** Is-Sindku nforma lill-Kunsill li Triq tal-Lewż kellha ssir min-naħa tal-Ministeru t'Għawdex u x-xogħol kien imminenti li jibda.

13.4 Tweġibiet għall-Mistoqsijiet tal-Kunsillieri

- 13.4.1 Il-Kunsilliera Jeanelle Attard qajmet il-punt li l-minuti flimkien mal-iskedi ta' pagamenti mhumieq qed jiġu mtellgħin online fuq il-*website* tal-Kunsill. Is-segretarju spjegat li hi tiegħu hsejjes li ttella' l-minuti fil-*website* tal-*MyLocality* wara kull laqgħa u li kienet hi stess baġtet imejl lis-Sur Grima biex jiegħu hsejjes li jinkludi fil-website tal-Kunsill dawn il-minuti li diġa' huma aċċessibli għall-pubbliku ingenerali. Is-Segretarju spjegat li kieku dawn id-dokumenti mhux qed jittelgħu online ikun id-dipartiment stess li jiġbed l-attenzjoni. Il-Kunsilliera Jeanelle Attard talbet li fuq il-*Facebook* jitla' post fejn jinforma lir-residenti bir-responsabilitajiet ta' kull membri tal-Kunsill. Il-Kunsill iddiskutta li idealment dan il-post jitla' fl-1 ta' Lulju, 2020 f'għeluq is-sena minn dan il-Kunsill.

- 13.4.2 Il-Kunsillier Domenic Zerafa rrefera għall-problema ta' trabijiet li hemm fi Triq Gorgun b'detriment għal saħħet ir-residenti. Hu ssuġġerriexxa li din tingħata liga asfalt biex jinqata' t-trab.
- 13.4.3 Il-Kunsillier Domenic Zerafa għbed l-attenzjoni li hemm ġebel tas-sejjeħ f'tal-Barmil li jista' jintuża.
- 13.4.4 Il-Kunsillier Domenic Zerafa talab li jinqata' l-haxix fi Triq tal-Gruwa. Is-Segretarju hadet nota ta' dan.
- 13.4.5 Il-Kunsilliera Jeanelle Attard għbdet l-attenzjoni li ma kinitx konxja li reġa' beda jingħata s-servizz tal-*Bulky Refuse* mill-ġdid. Il-Kunsilliera Jeanelle Attard talbet li materji bħal dawn jiġu diskussi waqt laqgħa. Għaldaqstant is-Segretarju hadet nota biex għal darb'ohra il-membri tal-Kunsill ikunu nfurmati minnufih b'kull tibdil.
- 13.4.6 Il-Kunsilliera Jeanelle Attard talbet lis-Segretarju jekk kellhiex xi informazzjoni fuq l-*Inclusivity Batch* li kienet staqsiet fuqha fl-aħħar laqgħa. Is-Segretarju nfurmat li kienet fittxet fuqha imma ma kienet sabet xejn fuqha.
- 13.4.7 Il-Kunsillier Johnny Vella stqarr li kellhu talba biex jinbidel il-bank fi Triq Il-Hamrija faċċatta tas-*supermakets*. Is-Sindku spjega li l-istess talba kienet dahlet il-Kunsill u talba għall-bank ikbar kienet tfiisser li kien se jingħalaq l-aċċess għall-garaxx u għall-veranda tal-istess residenza.
- 13.4.8 Il-Kunsilliera Jeanelle Attard rreferiet għall-ktieb li kellhu joħroġ mill-Kunsill fejn issuġġeriet li dan m'għandux jinkludi ritratti biss. Il-Kunsill iddiskutta li dan il-ktieb għandu joħroġ edizzjoni kull sena li jaqbad suġġett partikolari bħal per eżempju snajja' sinonomi mar-raħal jew in-nieċ qabel ma jintilfu. Is-Sindku spjega li xtaq li dan il-ktieb ikun ktieb ta' valur li l-Kunsill ikun jista' jagħtih rigal. Il-Kunsill qabel li nitkellmu mas-Sur Mario Xerri biex naraw jekk hux interessat jgħinna fil-publikazzjoni ta' dan il-ktieb.
- 13.4.9 Il-Kunsilliera Jeanelle Attard staqsiet rigward il-ktieb tal-pitturi li kien ġie diskuss fil-laqgħa li għaddiet biex nokkupa lit-tfal. Is-Sindku spjega li ma xtaqx li din tiegħu l-forma ta' kompetizzjoni bejn it-tfal. Waqt li ġie diskuss il-possibilita' li dawn jittelgħu *Facebook* u jiġi pprintjati mit-tfal, il-membri ddiskuttew li daww interessati kellhom jiġbru kopja tal-ktieb tat-tpiġija mill-Kunsill peress li l-ktieb kien fih valur fih innifsu. Il-Kunsilliera Jeanelle Attard issuġġeriet li min-naħa tal-Kunsill kellna niktbu fuq *Facebook* liema paġna kellhom ipinġu kull ġimgħa.
- 13.4.10 Il-Viċi Sindku staqsa jekk il-latrini kinux qed jinfetħu. Is-Sindku spjega li l-latrina tal-pjazza kienet miftuħa waqt li ta' Masġar ta' Blankas u anke tal-*Playingfield* tal-Hamrija kienu ngħalqu minħabba l-Covid-19 wara direzzjoni biex jingħalqu l-ġonna pubbliċi.
- 13.4.11 Il-Viċi Sindku staqsa jekk it-tabelli biex ma jgħaddux vetturi kbar minn Triq San Bert u anke Triq L-Indipendenza għadhomx imwahnin peress li dawn it-toroq qed ikunu frekwentati minn dawn it-tip ta' vetturi. Il-Kunsilliera Jeanelle Attard talbet li ma joħroġux haġna tabelli għax hi kienet tal-opinjoni li waqt li dawn ittellgħu għal spiza eċċessiva fteit li xejn qed ikunu effettivi. Il-Viċi Sindku talab li meta ssir talba għal tabella kellha tiġi diskussa waqt il-laqgħa tal-Kunsill biex jiġi diskuss jekk hemmx verament bżonn ta' tabella jew le.

13.5 Rapporti Finanzjarji: Approvazzjoni tal- *Audited Financial Statements*;

Rapport Amministrattiv;

- 13.5.1 Fuq il-mejda tal-Kunsill ġew ipprezentati l-Audited Financial Statements għas-sena 2019. Dawn ġew approvati unanimament mill-membri tal-Kunsill u ffirmati mis-Sindku u s-Segretarju Eżekuttiv.
- 13.5.2 Is-Segretarju pprezentat ir-rapport amministrattiv għas-sena 2019 imhejji min-naħa tagħha. Is-Sindku għadda r-rapport tiegħu lis-Segretarju waqt li s-Segretarju elenkat li r-rapport għal kull deka ta' mitlub mid-Dipartiment al- Gvern Lokali sal-aħħar ta' Diċembru 2019 kellhu jintbagħat lis-Segretarju minnufih biex ikun jista' jitla' *online*.

13.6 Rapport tal-Evalwazzjoni: Offerti għall-Equipment tal-Bandli tal-Ħamrija

- 13.6.1 Is-Sindku pprezenta r-Rapport tal-Evalwazzjoni fuq l-Offerta tal-*Equipment* tal-Bandli tal-Ħamrija. Is-Segretarju spjegat li l-irhas offerta kienet *complaint* u għaldaqstant l-Kunsill seta' jmessi fuq din l-irhas offerta dik ta' Urban Play Solutions kif tixhed it-tabella hawn taħt.

Operatur	Offerta Mitfugha
JGC Ltd	€80,879
SeD Construction Ltd	€74,268.60
Urban Play Solutions	€56,927.61
Projekte Global Limited	€67,820

Il-Kunsilliera Jeanelle Attard staqsi kif dan l-equipment ma kienux reġġu rawh għall-approvazzjoni il-Kunsill. Is-Segretarju spjegat li t-tender kellhu jidher fuq dak li kien iddiskutta lura għall-aħħar tas-sena 2019. Il-Kunsill accerta li t-tender kien jinkludi dak kollu li kien diskuss mill-Kunsill fil-preżenza tal-Perit. Is-Segretarju rreferiet għall-ispeċifikazzjonijiet u anke għad-*drawings* t-tender fejn qrat mit-tender li hemm sitt *items* ta' *playing equipment* kif kien ġie diskuss fil-laqgħa meta kien attenda l-Perit.

- 13.6.2 Il-Kunsill approva r-rapport tal-evalwazzjoni. Is-Segretarju spjegat li dawn it-tip ta' proġetti taħt id-DPF jidher fit-tul wara li kienet tkellmet mal-Perit Rita Vella inkarigata fuq DPF fi hdan l-PA

13.7 Korrispondenza u Ilmenti

- 13.7.1 28/04/2020 Cir AKL 2020/043 dwar Covid 19 iffinanzjati mill-fondi tal-LESA.
- 13.7.2 28/04/2020 Cir AKL 2020/042 dwar Covid 19 Campaigne –Commission for Gender Based Violence and Domestic Violence.

- 13.7.3 29/04/2020 Korrispondenza lis-Sur Joellson Bezzina tal-Ke minghand is-Segretarja Ezekuttiva dwar Re-Kerbside Truck.
- 13.7.4 29/04/2020 Korrispondenza minghand is-Segretarja Ezekuttiva lill-Avukat Mampalao fuq l-imbarazz biex jitnehha mit-triq tal-Horob.
- 13.7.5 29/04/2020 Korrispondenza minghand us-Segretarja Ezekuttiva lill-Avukat Mampalao biex tara x'gara fuq it-Triq tal-Horob.
- 13.7.6 29/04/2020 Korrispondenza minghand Dr. Kevin Mampalao lis-Segretarja Ezekuttiva biex jghidilha x'sar fuq l-imbarazz ta' Triq tal-Horob.
- 13.7.7 04/05/2020 Cirk AKL 2020/045 Covid 19 – Rilaxx ta' Mizuri mill-President tal-Assocjazzjoni Kunsilli Lokali.
- 13.7.8 05/05/2020 Korrispondenza minghand id-Dipartiment tal-Kunsill Lokali fuq Guidelines for disposable Masks lil Kunsill.
- 13.7.9 06/05/2020 Cirk AKL 2020/046 Webiner Adapting to climate change/ 12th May 2020 mill-Assocjazzjoni Kunsilli Lokali.
- 13.7.10 06/05/2020 Korrispondenza mill-Awtorita tal-Ippjanar fuq Avviz tal-Infurzar ghas-Sit Madonna tal-Hniena.
- 13.7.11 06/05/2020 Korrispondenza mill-Awtorita tal-Ippjanar fuq Avviz tal-Infurzar ghas-Sit ta' Triq tal-Horoq u Bir tal-Francizi.
- 13.7.12 06/05/2020 Korrispondenza minghand Noel Zarb tal-Assocjazzjoni Kunsilli Lokali fejn talab update tad-Dekasteri tas-Sindku u l-Kunsilliera kif ukoll dettalji tal-Impjegati tal-membri tal-Kunsill u Staff tal-Kunsill.
- 13.7.13 06/05/2020 Korrispondenza minghand is-Segretarja Ezekuttiva li baghatet update lil Noel Zarb tal-Membri u staff tal-Kunsilli Lokali tax-Xewkija.
- 13.7.14 12/05/2020 Cirk AKL 2020/049 Kilometri ta' spazji pubblici b'rotot ghall-mixi, ciklizmu u spazji miftuha ghar-residenti zghar u kbar fil-Lokalitajiet taghna minghand l-Assocjazzjoni Ku/05/nsilli Lokali.
- 13.7.15 13/05/2020 Cirk AKL 2020/050 Important notice regarding submission of Health Claims minghand l-Assocjazzjoni Kunsilli Lokali.
- 13.7.16 15/05/2020 Korrispondenza minghand is-Segretarja Ezekuttiva lis-Supretendent Maurice Curmi biex jitnehhew Magni tal-Karozza minn Triq Vjal il-Labour.
- 13.7.17 15/05/2020 Cirk AKL 2020/051 Save the date for EUSEW2020 ! – EU Sustainable Energy Week.
- 13.7.18 15/06/2020 Estensjoni ta' Ftehim Cirk Numru SP101/2019 – Skema Finanzjarja zvilupp ta' Libreriji Lokali/Regjonali f'Centru tal-Komunita.
- 13.7.19 18/02/2020 Cirk 5 2020 CoronoVirus –Mizuri Prekawzjoni V4 mill-Assocjazzjoni Kunsilli Lokali.

- 13.7.20 18/02/2020 Cir AKL 2020/052 Minuti Laqgħal tal-Ezekuttiv 31(emendati) laqgħa tal-Ezekuttiv 32 mingħand President tal-Assocjazzjoni Kunsilli Lokali.
- 13.7.21 18/02/2020 Cirk AKL 2020/053 Please keep social Distance biex jinxtaw vinyl stickers kif indikat fil-file anness.
- 13.7.22 18/02/2020 Cir AKL 2020/054 – Free Online course for Alda’s members –Register now mill-Assocjazzjoni Kunsilli Lokali.
- 13.7.23 18/05/2020 Korrispondenza mingħand is-Segretarja Ezekuttiva lil Assistant Principal dwar il-kariga ta’ Deputat Segretarju.
- 13.7.24 18/05/2020 Korrispondenza mingħand l-Assistant Principal lis-Segretarja Ezekuttiva ta’ Accettazzjoni.
- 13.7.25 20/05/2020 Agenda Nru 13 it-Tlieta 26 ta’ Mejju, 2020 inbagħtet lis-Sindku u Kunsilliera mingħand is-Segretarja Ezekuttiva.
- 13.7.26 22/05/2020 Korrispondenza lis-Sindku u Kunsilliera Agenda u Minuti Nru 12 mingħand is-Segretarja Ezekuttiva.
- 13.7.27 22/05/2020 Korrispondenza mingħand il-President tal-Assocjazzjoni Kunsilli Lokali dwar EUFC, Webinar Agenda.
- 13.7.28 Talba għal żewġ sleeping police minn dawk li jmorru jimxu fi Triq Lorenzo Zammit Haber. Il-Kunsill iddiskutta li jekk isiru se jkun hemm erba’ sleeping police. Il-Kunsill innota li qed isir sewqan eċċessiv u għaldaqstant gie deċiż li din it-talba tgħaddi għall-evalwazzjoni ta’ Transport Malta u imbagħad naraw minn hemm.

13.8 Konsiderazzjoni u Approvazzjoni tal-Iskeda tal-Pagamenti

- 13.8.1 Quddiem il-Kunsill tressqet l-iskeda ta’ pagamenti biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta’ din l-iskeda qed tinhemeż mal-minuti.

13.9 Tmiem tal-Laqgħa u Data tas-Seduta li jmiss

- 13.9.1 Il-laqgħa ntemmet fis-8.15pm. Il-Kunsilliera preżenti unanimament qablu li s-seduta li jmiss għandha ssir nhar it-Tlieta 30 ta’ Ġunju fil-5.00pm.

Konfermati, illum **30 ta’ Ġunju 2020**

IFFIRMATA

Hubert Saliba

Sindku

IFFIRMATA

Marion Attard

Segretarju Ezekuttiv